
Məqalə Elmin İnkişafı Fondunun dəstəyi ilə Naxçıvan MR ərazisinə təşkil edilmiş ekspedisiya 
nəticəsində toplanılmış materiallara həsr olunmuşdur. MR-in müxtəlif ərazilərindən bərk buğdalara, 
spelta, kompakt və yumşaq buğdaların Asiya və Avropa növaltılarına aid müxtəlif nadir botaniki 
forma və yeni növmüxtəliflikləri toplanılmışdır. Əsas məqsəd abiotik və biotik stress faktorlarına 
davamlılıq, yüksək məhsuldarlıq və dən keyfiyyəti istiqamətlərində əsl payızlıq bərk və yumşaq 
buğdaların seleksiyası üçün başlanğıc materialı, genetik mənbə, həmçinin donorların yaradılmasıdır. 


Açar sözlər: T. durum Desf,, T. compactum Host.; T. aestivum L. subsp. hadropyrum subconvar. 


semirigidum, T.spelta L. 


GİRİŞ 


Müasir dövrdə floranın yabanı, nadir və məhv 
olmaq təhlükəsi altında olan növlərinin, həmçinin 
xalq seleksiyası sort və formaların yayılma 
areallarının öyrənilməsi, təxirə salınmadan 
toplanılaraq qorunması biologiyanın əsas prioritet 
sahələrindəndir. Qlobal istiləşmə prosesləri, otlaq 
və biçənəklərdən sistemsiz və səmərəsiz istifadə 
olunması biogeosenozlarda kəskin dəyişkənliklərlə 
nəticələnmişdir. Nadir və endem növlərin yayılma 
arealları kiçilmiş, bəzilərinin isə nəsili kəsilmişdir. 
Otlaq və biçənəklərə düşən təzyiqin dəfələrlə 
artması yabanı və nadir növlərin nəslinin kəsilməsi 
təhlükəsini yaratmışdır. Buğda birillik bitki 
olduğundan yeni generasiya alınmadıqda torpaqda 
toxum ehtiyatı tükənir və biosenoz məhv olur. 
Bütün bunlar nəsli kəsilmək üzrə olan növlərin 
təxirəsalınmadan toplanılaraq öyrənilməsini və 
Milli Genbankda saxlanılmasını tələb edir. 

Naxçıvan MR 38°51’ - 39947”- şimal en; 
44°46?-46°10?- şərq uzunluğunda yerləşir 
(Babayev, 1999). Kontrast torpaq-iqlim şəraiti, 
yüksək təbii radiasiya — günəş radiasiyasının 
bolluğu, mürəkkəb oroqrafiya və şaquli zonallıq 
qədim Naxçıvan bölgəsində zəngin biomüxtəlifliyin 
formalaşmasına səbəb olmuşdur. Yaranmış spontan 
və mutant formaların fiziki-coğrafi izolyasiya 
şəraitində (şaquli zonallıq) yayılması buğda 
növlərinin yeni forma və növmüxtəlifliklərinin 
özünəməxsus biogeosenozlarının yaranması ilə 
nəticələnmişdir. Yabanı və nadir bitki növlərinin 
zənginliyi bu bölgənin Ön Asiya növəmələgəlmə 
mərkəzinin əsas nöqtələrindən biri olduğunu sübut 
edir. Vaxtilə burada di-, tetra- və heksaploid buğda 
növlərinin böyük əksəriyyəti aşkar edilmişdir. 
Kəskin dəyişilən mühit şəraitində abiotik və 
antropogen faktorların birgə təsiri biogeosenozların 
kasadlaşması, bəzi nadir növlərin arealının 


kiçilməsi və ya nəslinin kəsilməsi təhlükəsini 
yaratmışdır. 

Yuxarıda göstərilən amillər MR ərazisindən 
abiotik və biotik faktorlara davamlı, yüksək 
məhsuldar və dən keyfiyyətinə malik, əsl payızlıq 


genotiplərin aşkar edilərək AMEA Genetik 
Ehtiyatlar İnstitutunda yaradılmış əlamət 
kolleksiyasına daxil edilməsi zərurətini yaradır. 
Toplanılmış materialdan quraqlıq, yüksək 


temperatur, soyuq və şaxtaya davamlı, əsl payızlıq 
yumşaq və bərk buğda sortlarının yaradılmasında 
ilkin material kimi istifadə etmək olar. 
Azərbaycanın, o cümlədən Naxçıvan MR-in 
buğda genofondu K.A.Flyaksberqer, L.L.Dekapre- 
leviç, N.N.Kuleşov, N.İ.Vavilov, P.M.Jukovski, 
M.M.Yakubsiner, E.A.Stoletova, P.E.Qrebennikov, 
V.İ.Qromaçevski, A.A.Qrossheym, İ.D.Mustafayev, 
V.F.Dorofeev, A.A.Filatenko və b. tərəfindən 
öyrənilmişdir. Burada buğda cinsinin demək olar ki, 
bütün spektrini özündə əks etdirən nümunələr 
toplanılmışdır. Bəzi növlərdə (7 boeoticum Boiss. 
var. azerbajdjanicum (Jakubz.) A. Filat. Et Dorof., var: 
aznaburticum Jakubz.; T. araraticum Jakubz. var 
nachitschevanicum Jakubz., var. araxicum Jakubz.; T. 
turgidum L. var. schemachinicum Dekapr., var. 
nachitschevanicum Kulesch. var. cubinum Dorof.; T. 
spelta L. var. samuricum Dorof., var. schemachinicum 
Dorof., var. karabachicum Dorof., T.aestivum L. 
subsp. hadropyrum (Flaksb.) Tzvel. convar. inflatum 
(Vav.) A. Filat. et Dorof. var. araxicum Jakubz. və s.) 
coğrafi adları göstərən nadir növmüxtəliflikləri təyin 
edilmişdir (Мустафаев, 1973, Дорофеев и др., 1979; 
Rüstəmov, 2011). Toplanılmış materiallar ÜRBİ 
(VİR) dünya kolleksiyasında və Azərbaycan Genetika 
və Seleksiya İnstitutunun Qarabağ Eksperimental 
Bazasında saxlanılmışdır. VİR materialları qismən 
itmiş, dəyişdirilmiş, Qarabağ ETB-in materialları isə 
ermənilərin işğalından sonra məhv edilmişdir. 

MATERİAL VƏ METODLAR 


Bütün bunları nəzərə alaraq, Azərbaycan 
Respublikasının Prezidenti yanında Elmin İnkişafı 
Fondunun dəstəyi ilə 2012-ci ilin iyun-iyul 
aylarında, b.e.d., professor N.X. Əminovun 
rəhbərliyi altında bölgəyə 2 ekspedisiya təşkil 
edilmişdir. Əsas məqsəd Naxçıvan MR-in düzənlik, 
dağətəyi və orta dağlıq ərazilərindən buğda 
(Triticum Г.) cinsinə daxil olan di-, tetra- və 
heksaploid növlərə aid nümunələrin aşkar edilərək 
areallarının dəqiqləşdirilməsi və yenilərinin 
tapılması, genofondunun toplanılması, toplanılmış 
materialların bioekoloji xüsusiyyətləri, selektiv 
əlamətlərinin öyrənilməsi və pasportlaşdırılması, 
ekspedisiya materiallarının Abşeron və Qobustan 
bölgələrində əkilərək biotik və abiotik faktorlara 
davamlılığının və aqronomik xüsusiyyətlərinin 
öyrənilməsi, seçilmiş nümunələrin çoxaldılaraq 
Genbankda saxlanılmasının təmin edilməsidir. 

Birinci ekspedisiya (20-29.06.2012) Naxçıvan 
MR-in Arazboyu düzənlik ərazilərini əhatə etmişdir: 
Sədərək rayonunun Dəhnə massivindən, Şərur 
rayonunun Zeyvə, Düdəngə, Mahmudkənd, Babək 
rayonunun Cəhri, Şıxmahmud, Nəzərabad, Vayxır, 
Xal-xal, Şəkərabad kəndlərindən, Pircuvar düzündən, 
akademik H.Əliyev adına “Araz” EİB əkin 
sahələrindən yumşaq buğda növünün Asiya 
(T.aestivum L. subspecies hadropyrum (Flaksb.) 
Tzvel. convar. rigidum subconvar. semirigidum) və 
Avropa növaltılarına (subspecies aestivum) aid 
spontan hibrid nümunələri toplanılmışdır. Bundan 
başqa, tərəfimizdən Т. durum Desf., Т. compactum 
Host. və Т. spelta L., növlərinə aid spontan hibrid 
nümunələri və növarası hibridlər də bu ərazilərdən 
toplanılmışdır. 

İkinci ekspedisiya (18-27.07.2012) MR-in 
dağətəyi-orta dağlıq ərazilərini əhatə etmişdir: 
Culfa rayonunun Bənəniyar, Göydərə, Əlincə, 
Xanəgah, Xoşkeşin kəndləri, Şahbuz rayonunun 
Şahbuzkənd, Qarababa, Mahmudoba, Morolik, 
Sələsüz və Ayrınc kəndləri, Babək rayonunun 
Şıxmahmud, Nəzərabad və Cəhri kəndləri 
tarlalarından yumşaq buğdanın Asiya növaltısına 
(T.aestivum L. subspecies hadropyrum (Flaksb.) 
Tzvel.), T. spelta L., T. compactum Host. növlərinin 
nadir növmüxtəliflikləri və növarası hibridlər 
toplanılmışdır (Cədvəl). 


NƏTİCƏLƏR VƏ ONLARIN MÜZAKİRƏSİ 


Buğda fakultativ öz-özünü tozlayan bitkidir. 
Amma çiçəklənmə-tozlanma fazasında əlverişsiz 
mühit şəraiti olduqda çarpaz tozlanmaya meyillilik 
güclənir. Məsələn, yüksək temperaturda 
mayalanma prosesi pozulduğundan dişicik şişərək, 
yəni çiçək pulcuqlarını aralayaraq açır və təkrar — 
ikinci çiçəkləmə nəticəsində çarpaz tozlanma baş 
verir. Məhz buna görə genofondda saxlanılan buğda 
sort və nümunələrini bioloji təmiz halda saxlamaq 
çətindir. Çarpaz tozlanma, xüsusən bir-birindən 
ekolofi-coğrafi uzaq genotiplərdə daha tez-tez 
müşahidə olunur. Genofondun qarışıq əkinlərində 
müşahidə edilən növarası spontan hibridlər 
bütövlükdə buğda cinsinin spektrinin bütün keçid 
variasiyalarını özündə əks etdirir (Rüstəmov, 2011). 

Qeyd etmək lazımdır ki, Naxçıvan MR-də 
əkinçilik mədəniyyəti, toxumçuluq işləri yaxşı 
təşkil edilmişdir. Növbəli əkinlərin tətbiqi, yüksək 
reproduksiyalı toxumlardan istifadə və toxumların 
və sortların təzələnməsi və dəyişdirilməsi əkinlərdə 
spontan hibridlərin toplanılmasına imkan vermir. 
Təbii hibridlər əsasən eyni ərazilərdə 4-5 il fasiləsiz 
eyni toxum materialının təkrar səpildiyi tarlalardan 
toplanılmışdır. Bitkilərin çarpaz tozlanmasından 
sonra əmələ gəlmiş hibridlərin mühit şəraitinə 
uyğunlaşması, rastgəlmə tezliyinin yüksəlməsi, 
çoxalaraq səpin materialına düşməsi üçün eyni 
sahədə toxumların dəyişmədən 4-5 il səpilməsi 
zəruridir. Əkinçilik mədəniyyəti yüksəldikcə əkin 
sahələrində spontan hibridlərin toplanılma ehtimalı, 
rastgəlmə tezliyi aşağı düşəcək. Ona görə də 
təxirəsalınmadan Respublikamızın müxtəlif 
bölgələrinə ekspedisiyalar təşkil etməklə buğda 
genofondunu zənginləşdirmək aktual və vacibdir. 

Bundan başqa, müşahidələr göstərir ki, 
tetraploid və heksaploid növlər qarışıq və ya qonşu 
ərazilərdə səpildikdə spontan hibridlərin spektri 
daha geniş olur. Son illər bölgədə bərk buğda və 
digər tetraploid buğdalara aid geniş əkinlərə rast 
gəlinməməsi təbii hibridlərin spektrinə, rastgəlmə 
tezliyinə mənfi təsir göstərmişdir. 

Spontan hibrid nəslindən qiymətli formaların 
alınmasının nəzəri imkanları bir çox ədəbiyyat 
mənbələrində göstərilmişdir. N.İ.Vavilov (1967) 
mənşə mərkəzlərini xarakterizə edərək belə 
ocaqlarda fasiləsiz çarpaz tozlanma nəticəsində 





Cədvəl, Naxçıvan MR ərazisindən toplanılmış buğda nümunələri, Naxçıvan, 2012 














No Nov Rayonlar üzrə MR üzrə 
Babək Şərur Sədərək Culfa Şahbuz cəmi 
1 T. durum Desf. 20 - - 5 2 27 
2 T.aestivum L. + speltiforme 165 44 26 136 151 522 
3 T. compactum Host. 19 7 8 27 15 76 
4 T. spelta L. - 1 - - - 1 
Comi: 204 54 34 168 168 626 

genetik müxtəlifliyin yaranmasını və təkamül 
dəyişkənlikləri ilə nəticələnməsini göstərmişdir. 
V.M.Pılnev və A.İ.Senkeviç (1976) göstərmişlər ki, 
buğda nümunəsi daha kontrast iqlim şəraitlərindən 
kolleksiyaya daxil olduqda spontan hibridləşmə 
prosesi daha intensiv olur. A.A.luçenko və 
A.B.Korol (1985) “Təkamüldə və seleksiyada 
rekombinasiya” əsərində yazır: mühit və genotipin 
qarşılıqlı təsiri nəticəsində rekombinasiya təsadüfi 
deyil, istiqamətlənmiş olur. Öz-özünə tozlanmadan 
spontan hibridləşməyə keçiddə tozlanmanın 
seçiciliyi və qeyri-ənənəvi rekombinasiya 
spektrinin yüksəlməsi müşahidə olunur. Biotik 


stress, həmçinin genetik rekombinasiyanı 
gücləndirir. F.A.Kolesnikov (1997) steril 
sünbüllərin küləklə tozlandırılmış nəslindən 


payızlıq buğdanın təsərrüfat əhəmiyyətli xətlərini 
almışdır. O, küləklə tozlandırılmış hibridləri təcrübi 
hibridlərdən “F” fərqləndirmək üçün “W” 
simvolundan istifadə etmişdir. N.İ.Lısak (2001) 
rayonlaşdırılmış buğda sortlarından aqronomik 
əlamətləri ilə seçilən spontan hibridləri ayıraraq 
yeni, daha məhsuldar sortların əsasını qoymuşdur. 

Əvvəlki illərdə Tərtər və (Qobustan 
bölgələrindən toplanılmış növdaxili və növlərarası 
spontan hibridlərdən yumşaq buğdanın Asiya 
növaltısının convar. rigidum, subconvar. 
semirigidum növmüxtəliflikləri qruplarına, 
speltanın Asiya növaltısına (subsp. kuckuckianum) 
Gökg, T. compactum Host., Triticum dicoccum 
(Schrank) Schuebl., Т. turgidum L., T. durum Desf. 
aid toplanılmış nümunələr (cəmi 220 nümunə) GEİ 
kolleksiyasına daxil edilmiş və AzETƏİ Qobustan 
BTS-də əkilmişdir. Məqsəd təmin olunmamış 
dəmyə şəraitində qışa və quraqlığa davamlılıq, 
yüksək məhsuldarlıq və dən keyfiyyəti 
istiqamətində payızlıq və yarımpayızlıq yumşaq 
buğdalara aid ilkin seleksiya materialının, genetik 
mənbə və donorların hazırlanmasıdır. 

Biotik və abiotik faktorlara davamlılığa, 
qiymətli təsərrüfat əlamətlərinə görə mədəni 
buğdaların, xüsusən də yumşaq buğdanın genetik 
potensialının tükənməsi dəfələrlə qeyd edilmişdir. 
Elmi seleksiyasının müasir mərhələsində yaxın, 
qohum növ və cinslərdən, o cümlədən, nadir 
buğdalardan istifadə olunmasının aktuallığı 
göstərilmişdir (Дорофеев и др., 1979, Дорофеев и 
др., 1987; Riistamov, 2011). 

Uzaq və yaxın keçmişdə Avroasiyada böyük 
areallara malik olmuş, hazırda demək olar ki, təmiz 
mədəni əkinləri olmayan, yumşaq buğdaya genetik 
qohum - A"BD genomlu heksaploid T.spelta L. və 
T. compactum Host. növlərini göstərmək olar. 
Ədəbiyyat mənbələri və müşahidələr onların digər 
buğdaların, xüsusən də, yumşaq buğdanın 
genofondunun zənginləşdirilməsi üçün perspektiv 
olmasını göstərir. Spelta və kompakt buğdaları 


növarası hibridləşdirmədə tətbiq edərək yumşaq 
buğdanı yeni transqressiv, perspektiv əlamət və gen 
blokları ilə təmin etməklə müasir sortların biotik, 
abiotik faktorlara davamlılığını, məhsuldarlıq və 
dən keyfiyyətini yüksəltmək olar. 

VİR dünya kolleksiyasında Respublikamıza aid 
Avropa növaltısına aid genotiplər tapılmamışdır. 
Burada saxlanılan Azərbaycan mənşəli speltalar 
biomüxtəlifliyi ilə (saman və dənin ölçüləri, tez 
yetişkənlik, dənin döyülməsi və s.) seçilmirlər — 
cəmi 6 nümunə saxlanılır. Bütövlükdə, spelta növü 
genotiplərinin hündürlüyü 110-160 sm arasında 
olmuşdur. Avropa növaltısının əksər nümunələrində 
(80 76) boy 121-140 sm, Asiya növaltısında (60%) 
isə 110-130 sm olmuşdur. Göründüyü kimi, 
birincilərdə yüksək boylu genotiplər daha çoxdur. 
Buna baxmayaraq, bu göstəriciyə görə Asiya 
növaltısına aid nümunə (k-45366, Azərbaycan) 
maksimum göstəriciyə - 160 sm malik olmuşdur 
(Рустамов и Гашимов, 2000). 

Hibridogen mənşəli müasir seleksiya sortlarını 
ekoloji-cografi cəhətdən qruplaşdırmaq çətindir. 
Onlar müxtəlif ekotiplərin qarışığından ibarət 
mürəkkəb hibridlər olmaqla, əksər hallarda Avropa 
növaltısına daha yaxındırlar. Fikrimizcə, 
Respublikamızda abiotik faktorlara, xüsusən də 
quraqlığa və şaxtaya davamlılıq istiqamətində ilkin 
seleksiya materialı, əlamət kolleksiyası, genetik 
mənbə və donorların hazırlanmasında Asiya 
növaltısına aid genotiplərdən istifadə olunması daha 
perspektivdir. Belə formalar, adətən kəskin 
kontinental iqlim şəraitlərinə, abiotik mühit 
amillərinə qarşı adaptiv morfofizioloji əlamətlərə 
malik olurlar. 

Beləliklə, Naxçıvan MR-in müxtəlif 
ərazilərindən, müxtəlif sort və növlərin qarışıq 
əkinlərindən bərk buğdalara aid 27 nümunə, 7. 
compactum Host. növünün subconvar. 
rigidicompactum A. Filat. et Dorof., subconvar. 
roshanum (Korzh.) A.Filat et Dorof. və convar. 
compactum növmüxtəliflikləri qruplarına aid 76 
müxtəlif, əsasən nadir növmüxtəlifliyi, forma və 
növarası hibridlər toplanılmışdır. Babək rayonu 
ərazilərindən yumşaq buğdanın Asiya (T.aestivum 
L. subspecies hadropyrum (Flaksb.) Tzvel. convar. 
rigidum (speltiforme) subconvar. semirigidum) va 
Avropa növaltılarına (subspecies aestivum) aid 165 
nümunə, Şərurdan 44, Sədərəkdən 26, Culfadan 
136, Şahbuzdan 151, nümunə əldə edilmişdir. MR 
ərazisindən cəmi 522 yumşaq buğda genotipi 
toplanılmış, analiz edilərək pasportlaşdırılmış — növ 
mənsubiyyəti və növmüxtəlifliyi təyin edilmişdir. 
Ümumiyyətlə, keçirilmiş 2 ekspedisiya nəticəsində 
Naxçıvan MR üzrə müxtəlif növlərə aid cəmi 626 
nümunə toplanılmışdır. Onların arasında təsnifatda 
məlum olmayan növmüxtəlifliyi, forma və 
növlərarası hibridlər də aşkar edilmişdir. 

Tetra və heksaploid növlərin nadir botaniki 
forma və növmüxtəliflikləri nəmliklə təmin 
olunmamış dəmyə şəraitində - Azərbaycan ET 
Əkinçilik İnstitutu Qobustan BTS-də səpilmişdir. 
Məqsəd quraqlıq, qışa davamlılıq, yüksək 
məhsuldarlıq və dən keyfiyyəti istiqamətlərində əsl 
payızlıq bərk və yumşaq buğdalara aid ilkin 
seleksiya materialı, genetik mənbə və donorların 
yaradılmasıdır. 

Пополнение Генофонда Пшеницы Нахчыванской АР 


Х.Н.Рустамов 


Статья посвящена результатам экспедиций и анализу собранного в Нахчыванской АР материала рода 
Triticum L. При поддержке Фонда развития науки собраны редкие разновидности пшеницы твердой, 
азиатского и европейского подвидов пшеницы мягкой, спельты и пшеницы компактум (всего по АР 
626 образцов). Собранные материалы посеяны в условиях необеспеченной богары (Гобустанская 
ЗОС) для получения новых форм и исходного материала, генетических источников и доноров по зи- 
MO- и засухоустойчивости, потенциальной урожайности и качеству зерна. 


Ключевые слова: T. durum Desf.; T. compactum Host. T. aestivum L. subsp. hadropyrum subconvar. 


semirigidum, T. spelta L. 

X.N. Rüstəmov 


Replenishment of the Gene Pool of Wheat in the Nakhchivan Autonomous Republic 
Kh.N.Rustamov 


The article presents the results of expeditions and analysis of the collected materials of the genus Triticum L. 
in Nakhchivan AR. With the support of the Science Development Foundation rare species of durum wheat, 
Asian and European subspecies of bread wheat, spelt and compact wheats have been collected (only for AR 
626 samples). The collected materials were sown in rainfed unsecured (Gobustan AIA) conditions for 


obtaining new forms and original material, genetic sources and donors for winter and drought resistance, 
yield potentiality and grain quality. 


Key words: T.durum Desf.; T.compactum Host.; T.aestivum Г. subsp.hadropyrum subconvar.semirigidum; 
T.spelta L. 


97 


